

"ڈیکٹی "ارٹھ شاستر اور فقہ اسلامی کی روشنی میں ایک تحقیقی و تقابلی بحث"

"Dacoity" An Analytical and Comparative

Study of Arthashastra and Islamic Jurisprudence

ڈاکٹر عبدالقدوس

ڈاکٹر محمد نعیم

Abstract:

Establishment of a State is the basic and important institution for a mankind for their social ,cultural and civilizational life. It is obligatory on any state to provide the basic necessities of life including to protect of life and property on an important task in response of that the citizens of the state pays their taxes .It is the duty of the state to end and eradicate the all elements of banditry,dacoits,theives and robbers in case the life and property is at risk.The conditions of the society are not the result of actions of the political leadership, but also intellectual and religious leadership of siding draughty the good of society .

Each and every society has their own rules of law and peoples are pass their life according to prescribed law. The daily affairs are conducted by the same principles.If there is no rule of law in society than injustice takes place and criminal strain becomes common. Mounting overcome the effects of crime on youth.This is largely due to illiteracy rate is not adhering to the principles of our Islamic way of life and very little training.It is believe that through Islamic practice can save the lives. In this paper, it has been discussed the basic terminologies used for the dacoity, components impact on society and state and legal punishment for the said crime in the light of Arthashastra and Islamic Jurisprudence .

Keywords: Dacoity, Arthashastra, Islamic Jurisprudence, State

انسان، چونکہ مدنی اطیع ہے اس لئے اسے دوسرے انسانوں کے ساتھ مل جل کر رہنا پڑتا ہے، کیونکہ وہ اپنی

تمام تر ضروریات خود پوری نہیں کر سکتا۔ لیکن یہی ایک حقیقت ہے کہ تمام انسانوں کے مزاج ایک جیسے نہیں ہوتے اور انسان کا حریص

استاذ، شعبہ علوم اسلامیہ و تحقیق، یونیورسٹی آف سائنس آینڈ تکنالوجی، بنویں

اسٹنٹ پروفیسر، شعبہ علوم اسلامیہ، عبدالولی خان یونیورسٹی، مردان

ہونا بھی ان کے جملہ صفات بشری میں ایک صفت لازم ہے۔ لہذا کبھی کبھار مال منفعت کے حصول میں اڑائی جگہ تک نوبت پہنچتی ہے اور مال منفعت کا حصول چاہے دھوکہ دہی سے ہو یا بذریعہ تعدی ہو۔ ان دونوں ناجائز طریقوں کی حوصلہ شکنی اور بین کنی کے لئے ہر معاشرہ، ادارہ اور ریاست کچھ قوانین بناتے ہیں اور یہ قوانین دو قسم کے ہوتے ہیں۔ ایک قسم کے قوانین انسانی خود ساختہ ہوتے ہیں جبکہ دوسرے قسم کے قوانین اللہ تعالیٰ کی طرف سے ہوتے ہیں۔ ان دونوں قسم کے قوانین کو لاگو کرنا کسی ادارے، معاشرہ اور ریاست کے سربراہ کی ذمہ داری ہوتی ہے کہ تمام لوگوں میں غیر جانبدارانہ اور کسی رنگ نسل اور مذہبی تعصب کو بالائے طاق رکھ کر نافذ کریں۔ ایسی ریاستیں فلاجی اور کامیاب ریاست کہلاتی ہے۔

انسان اپنی اجتماعی زندگی کی ترتیب، تہذیب و تمدن اور ثقافت کے لئے جو ادارہ قائم کرتا ہے ان میں ریاست سب سے اہم اور بنیادی ادارہ ہے۔ شہریوں کو تمام بنیادی ضروریات زندگی فراہم کرنے کی ذمہ داری ہوتی ہے۔ ریاست کی مخللہ ذمدادیوں میں ہر فرد کی جان و مال کی حفاظت ایک اہم ذمہ داری ہے۔ کیونکہ ریاست شہریوں پر جو بھی لیکس لگاتی ہے اس کی بیانیہ پر شہریوں کی جان و مال کی حفاظت بھی ان پر عائد ہوتی ہے۔

معاشرہ کی تنظیم اور تدبیر ریاست میں مذہب کا بڑا حصہ ہے۔ ہر زمینہ اور مصلح ملت نے اپنی اپنی قوم کو اتحاد کی لڑی میں مسلک کرنے کی کوشش کی ہے اور جماعتی زندگی کو بہتر بنانے کے لئے والدین، اولاد، زوجین، پڑوسیوں اور عام انسانوں کے باہمی حقوق و فرائض بیان کئے ہیں۔ سلطنتی، حکمرانوں اور شہزادوں کے نام عظیم علمی شخصیات کے رہنمای خطوط ریاستی تاریخ کا ایک اہم حصہ ہیں۔ جنہیں ایک قوم ان میں مندرج رہنمای اصولوں کو اپنی زندگی کا محور بنانا کا پس لئے مشعل راہ بنالیتے ہیں۔ جس طرح تین سو سال قبل صحیح میں ارسٹونے سکندر عظیم اور کوتلیہ چانکیہ نے چندر گپت موریا کے لئے بذریعہ و عظا اصول حکمرانی تیار کئے جن میں موخر الذکر کو ایک الہامی صحیفے کے متراوف قرار دیا جاتا ہے اسی نتیج پر ان ایجادیں اربعہ میں لوقا کی انجیل ہے جو انہوں نے پرانی ٹھیوں کے نام مواعظی کی صورت میں تحریر کی تھی اور جسے مقدس صحیفے کی حیثیت حاصل ہے۔

”کوتلیہ چانکیہ“ (۱) کا ”ارتو شاستر“ نامی خود نوشت بھی اسی سلسلے کی ایک کڑی ہے۔ یہ ریاستی تحریر نامہ ہے جسے کوتلیہ چانکیہ نے اپنے دور کے حکمران ”چندر گپت موریا“ کے لئے بطور وعظا اصول حکمرانی مرتب کیا۔ ارتو شاستر کے معنی و مفہوم میں مختلف اتوال نقل کیے گئے ہیں۔ مثلاً:

ایک قول کے مطابق ”ارتو“ کے معنی ہے [دولت/ حکومت اور جائیداد] (۲) جبکہ ”شاستر“ کے معنی ہے [کسی دیوتا، رُشی یا منی کی لکھی ہوئی کتاب فلسفہ] (۳) لیکن ایک دوسرے قول کے مطابق شاستر کے معنی ہیں [مزہبی احکامات کی روشنی میں مختلف موضوعات پر لکھی گئی کتابیں] (۴) جبکہ ارتو شاستر کے معنی [وہ علم جس میں روپیہ یا دولت کمانے کے احوال درج ہوں] (۵) یا اس کا مطلب ہے [دولت کی کتاب] (۶) کیونکہ تمام مذاہب میں علم کو ”دولت“ سے تعبیر کیا گیا ہے۔

کوتلیہ چانکیہ نے کئی کتابیں لکھیں مگر ارتو شاستر کو بہت شہرت نصیب ہوئی، جو کہ سیاست، معیشت، بین الاقوامی تعلقات پر اور جنگی حکمت عملی کے متعلق ایک شاندار نمونہ ہے۔ (۷) تاریخی اور جغرافیائی تحقیقات سے پتہ چلتا ہے کہ چندر گپت موریہ کا زمانہ حکمرانی ۳۲۲ قبل مسیح تھا، جبکہ اس کا پوتا اشوک وردھنا (۸) ۲۹۶ قبل مسیح میں ہندوستان کا شہنشاہ بنا۔ گویا اس سے یہ نتیجہ اخذ کیا جاتا

ہے کہ کوئلیہ چانکیہ نے اپنی مشہور کتاب ارتھ شاستر ۱۱ قبیل صحیح کی درمیانی مدت میں لکھی۔ (۹) ”ارتھ شاستر“ کا نام یا ان عنوان دوست کی تنظیم ہے تاہم یہ کتاب سیاست، جگنی حکمت عملی اور ملازمین کی بھرتی اور رینگ پر ایک نادر کتاب ہے۔ اس کتاب کو ایک عظیم نمونہ اور ایک اتحاری سمجھا جاتا ہے۔ (۱۰)

انسان، چونکہ دو مختلف قوتوں خیر و شر اور تیکی اور بدی کے مجموعہ اضداد کا نام ہے۔ اس میں ملکیت بھی ہے جو پاکیزہ خیالات پیدا کرتی اور اعمال خیر کی طرف مائل کرتی ہے اور بیمیت بھی ہے جو اس میں سفلی جذبات، فتن و فجور اور برائیوں کے ارادے پیدا کرتی اور جرائم کی طرف مائل کرتی ہے۔ جرائم خواہ کسی بھی درجہ اور نوعیت کے ہوں وہ افراد کے خلاف ہوں یا معاشرے کے، پیشہ و رانہ ہوں یا سیاسی، بہر صورت ناجائز اور قابل سزا ہیں۔ ان جرائم میں سے ایک ”ڈیکٹی“ بھی ہے جس کو عربی اور شریعت کے اصطلاح میں ”حرابہ اور قطع طریق“ سے تعبیر کیا ہے۔ اور جس کو فقهاء ”سرقة ببری“ بھی کہتے ہیں۔

فقہاء کے نزدیک ”حرابہ / قطع طریق“ سے مراد ایک فرد یا کائن افراد کا ”بزور طاقت لوگوں کا مال لوٹنا“ ہے۔ یا مال چھیننے میں کسی بھیار، لکڑی، پتھر اور لاثی کا استعمال کر کے خون ریزی کا ارتکاب بھی کریں۔ (۱۱)

جبکہ ارتھ شاستر میں حرابہ (ڈیکٹی) کی تعریف یوں کی گئی ہے۔

”کسی شخص یا مال پر اچانک زبردستی قبضہ کرنا یا پکڑ لینا ساہنس (ڈیکٹی) کہلاتا ہے۔“ (۱۲)

حرابہ کے شرائط

ارتھ شاستر میں حرابہ کے لئے درج ذیل شرائط لکھے گئے ہیں۔

”کوئی شخص صحیح سویرے یا شام کو زبردستی (اشیاء کی) مقررہ قیمتوں سے آدھی قیمت کی چیز چاۓ“

”کوئی شخص ہتھیار لے کر زبردستی (اشیاء کی) مقررہ قیمتوں سے ۱/۳ (یعنی ایک چوتھائی) قیمت کی چیز ہتھیاۓ“ (۱۳)

”جو لوگ مسافروں پر حملہ کریں یا ان کا راستہ روکیں، جو نقب لگائیں یا ذاکرہ ذا لیں؛“ (۱۴)

”کوئی کسی کے گھر میں دن کے وقت زبردستی داخل ہو یا رات کو“

”کوئی ہتھیار لے کر کسی کے گھر میں دن یا رات کو گھٹے۔“ (۱۵)

فقہ اسلامی میں فقہاء کے نزدیک حرابہ کے لئے درج ذیل شرائط کا ہونا ضروری ہے۔

۱۔ راہرن اس طرح مسلسل ہوں کہ مسافروں میں ان کے مقابلے کی سکت نہ ہو۔ اسلحہ کے حکم میں بندوق، پستول، بڑا پتھر، لاثی اور خیبر سب داخل ہیں۔

۲۔ اس جرم کا ارتکاب ایسی جگہ پر کیا گیا ہو کہ عموماً متاثرین کی فریاد ری کا وہاں امکان نہ ہو مثلاً: ایسی جگہ جو شہر سے باہر ہو یا امام ابو یوسف کے قول کے مطابق شہر میں دن کے وقت اسلحہ کے ساتھ اور رات کے وقت اسلحہ کے ساتھ یا اسلحہ کے بغیر اگر بہرنی کی جائے تو اس پر بہرنی کی حد نافذ کی جائیگی اور اسی پر فتویٰ ہے۔

۳۔ یہ اتفاق دارالاسلام میں پیش آئے۔

۴۔ سرتقہ کی تمام شرائط پائی جائیں یعنی نصاب پورا ہو، راہنماوں میں کوئی راہنما متأثرین میں سے کسی کا قریبی رشتہدار نہ ہو، سب محروم عا
قل اور بالغ ہوں، گونگے نہ ہوں۔ اگر ایک سے زائد افراد ارتکاب جرم میں شریک رہے ہوں تو ہر ایک کے حصے میں بقدر نصاب مال (عیش و مدریم) آتا ہو۔ جبکہ شیعہ زیدیہ اور امام احمدؓ کے نزدیک اگر جمیع مال کی قیمت بقدر نصاب ہو اور ہر شخص کے حصے میں بقدر
نصاب نہ ہو تو بھی محارب پر حد جاری ہوگی۔ (۱۶)

۵۔ راہنما تو بکرنے یا صاحب مال کو مال اوتانے سے پہلے رفتار ہوئے ہوں۔

۶۔ مستغاث (راہنما سے متأثر ہونے والا شخص) کی جان اور مال شرعاً محفوظ ہو یعنی وہ مسلمان ہو یا ذمی ہو کردارالاسلام میں رہتا ہو
(۱۷)۔

۷۔ مستغاث کا لوٹا گیا مال اس کے قبضے میں صحیح رہا ہو گویا کہ وہ یا تو اس مال کا مالک ہو یا امثلہ وہ مال اس کے پاس ہو یا اس مال پر اسے
تبند خان حاصل ہو۔

۸۔ راہنما متأمن نہ ہو (یعنی دارالاسلام میں کافر ہونے کے باوجود عارضی اجازت پر مقیم ہو) کیونکہ متأمن پر رہنما کی حد جاری
نہیں ہوتی بلکہ اس کی تجزیہ ہوگی۔ (۱۸)

۹۔ تمام فقہاء کی متفقہ آراء کے مطابق محارب کی بنیادی شرط یہ ہے کہ وہ مکلف ہو اور اس پر ادکام اسلام کی پابندی لازمی ہو۔ امام ابو
حنینؓ اور امام محمدؓ کے نزدیک وہ عاقل و بالغ ہو، کیونکہ مجنون اور بچپنوں اہل حد نہیں اور ان کے ساتھ جو لوگ اور رہنما میں شریک
ہوں ان پر حد نافذ ہوگی۔ (۱۹)

۱۰۔ اگر دارالاسلام کا رہنے والا محارب دارالحرب میں داخل ہو کر رہنما کرے تو دارالاسلام کا حاکم اس پر حد نافذ نہیں کر سکتا۔ (۲۰)

۱۱۔ امام ہاں اے، امام شافعیؓ اور امام احمدؓ اور شیعہ فقہاء کے نزدیک محارب کی سزا میں مرد اور عورت کا کوئی فرق نہیں ہے جبکہ امام ابوحنینؓ ؓ نے ؓ
روایت کے مطابق اگر عورت جرم حرام میں شریک ہو تو اسے حد نہیں لگائی جائیگی، جبکہ ان کے نزدیک ایک دوسرے قول کے، مطابق حدود میں
مرد عورت مساوی ہیں کیونکہ نص نے مذکور موئث میں فرق نہیں کیا ہے۔ (۲۱)

۱۲۔ محارب میں کوئی رہنما متأثرین میں سے کسی کا قریبی رشتہدار نہ ہو، اس لئے کم محروم رشتہداروں کے لئے ایک گنامال سے استفادہ کا
اذن ہوتا ہے یا اس لئے بھی کہ کم سے کم مال اس سے محفوظ اور بچا کر نہیں رکھا جاتا، لہذا محروم کے مال چھینتے میں ایک طرح کا شبہ
پیدا ہو گیا۔ (۲۲)

۱۳۔ راہنما نے جس مال کو لیا ہو، اس کے لئے ضروری ہے کہ وہ شریعت اسلامی کی نگاہ میں مال ہو، قابل قیمت ہو، محترم ہو کہ کسی
دوسرے کے لئے اس پر دست درازی جائز نہ ہو۔ راہنما کی نہ اس میں ملکیت ہو اور نہ کوئی شبہ ہو۔ مال محفوظ ہو، عام لوگوں کے لئے
اس میں کچھ اختیار نہ ہو۔ (۲۳)

حرابہ کی صورتیں

حرابہ کی مختلف صورتیں ہیں، چنانچہ ارتھ شاستر میں اس کے متعلق لکھا گیا ہے، کہ
”جورا جہ کے حرم میں زبردستی داخل ہو“

”ذیہات یا فوج میں بے چینی پھیلائے“

”کوئی کسی کو ناجت و حشی پن میں مارڈا لے یا مویشیوں کا گلہ چرا لے جائے“

”قاتلوں، ڈاکوؤں کے بیٹھ اور یوں یاں ملوث ہونے کی صورت میں کپڑا جائے“ (۲۴)

شریعت اسلامی میں فقهاء کے نزدیک درج ذیل صورتوں میں ایک شخص محارب (راہبر) متصور ہو گا۔

۱۔ محارب زبردستی مال لینے نکلا ہو، لیکن ڈرانے دھمکانے پر اکتفا کر کے نہ کسی کا مال لیا اور نہ کسی کو قتل کیا۔

۲۔ محارب زبردستی مال لینے نکلا ہو، مگر مال لے کر کسی کو قتل نہ کیا۔

۳۔ محارب زبردستی مال لینے نکلا ہو، مگر صرف قتل کر کے مال نہیں لیا۔

۴۔ محارب زبردستی مال لینے نکلا ہو، اور مال بھی لیا اور قتل بھی کیا۔

ان چار صورتوں کے علاوہ درج ذیل اور صورتیں بھی فقهاء نے حرابہ میں شمار کی ہیں۔

۱۔ امام ابوحنفیہ اور امام احمدؓ کے نزدیک کسی شخص کا مال چھیننے کے لئے نکانا، جس سے راستے میں خوف پیدا ہو یا وہ مال لے یادہ کسی انسان کو قتل کریں، تمام حرابہ کی مختلف صورتیں ہیں، جبکہ بعض کے نزدیک مال لینے کی غاطر راستے کو پر خطر بنا دینا حرابہ ہے۔ (۲۵)

۲۔ اگر راہبر کسی گاؤں یا محلے کا محاصرہ کر لیں اور وہاں کے رہنے والوں کو مروعہ یا مغلوب کر کے ان کا مال لوٹ لیں اور محلے والے اس طرح محصور ہو جائیں کہ کوئی بیرودی امداد حاصل نہ کر سکیں یا امداد حاصل کرنے کا مکان نہ ہو تو یہ بھی حرابہ میں شمار ہو گا۔

۳۔ راہبروں نے لوگوں کا مال اعلانیہ طور پر لوٹا ہوا اور چکپے سے مال نہ لیا ہو، کیونکہ خفیہ طور پر مال لینا سرقہ ہو گا نہ کہ حرابہ۔ (۲۶)

۴۔ ہر وہ شخص جو راہبری کرے، اس کا سبب بنے، مال لوٹے یا قتل کرے یا قتل کی صمکی دے یا صمکی دینے والے کی مدد کرے یا ڈاکوؤں کے گروہ میں رہے خواہ ڈاکوؤں کے لئے وقت وہ نہ تو مال لوٹے نہ قتل کرے۔

ثبوت جرم

ارتھ شاستر میں جرم کے ثبوت کے لئے شہادت کو معتبر اور بنیادی اہمیت حاصل ہے۔ چنانچہ ارتھ شاستر کے مطابق:

”تین گواہوں کی شہادت لازمی ہے جو معتبر، دیندار، اور معزز ہوں۔ کم از کم دو گواہ فریقین کے لئے قابل قبول ہونے چاہیئے،“ (۲۷)

ارتھ شاستر میں اقرار کی صورت میں اعتراف جرم کرنے والے پر سزا نہیں، تاہم یہ بھی ایک طریقہ ہے، چنانچہ اس کے متعلق ہے۔

"ایسے لوگوں کو تشدید کا نشانہ بنایا جائے جو خود بخود اپنے جرم کا اعتراف کر لیں،" (۲۸)

فقہ اسلامی میں راہرنی کے جرم کے ثبوت کے لئے دو طریقے ہیں۔ اول بینہ (شہادت) اور دوم اقرار (اعتراف)۔ جرم حرباً میں شہادت کے لئے دو گواہوں کی شہادت ضروری ہے۔ شہادت سے متعلق باقی امور اقرار و شہادت کے ذیل میں ذکر ہوئے ہیں۔

۱۔ قاضی محض اپنے علم و اطلاع کی بناء پر اس جرم کا فیصلہ نہیں کر سکتا، لیکن وہ لوگ بھی گواہ نہیں جنہوں نے راہرنوں کا مقابلہ کیا تھا یا وہ لوگ جنہوں نے رہرنی ہوتے ہوئے اپنی آنکھوں سے دیکھا ہو یا وہ لوگ بھی گواہ بن جائیں جو رہرنی سے متاثر ہوئے بشرطیکہ وہ اپنے واقعہ کی شہادت نہ دیں۔ (۲۹)

محارب کی سزا

جز اوسرا اور ترغیب و تحریب انسان کی ابتدائی تمدنی زندگی سے لے کر آج تک تمام متمدن معاشروں کی مذہبی، معاشرتی اور سماجی زندگی کا بنیادی عصر رہا ہے۔ جس کی بنیاد انسانی نظرت میں موجود خوف و ہراس، مفید اشیاء کا حصول اور مضر اشیاء سے اجتناب پر رکھی گئی ہے۔

ہندو مذہب میں جزا اوسرا کا مضبوط تصور پایا جاتا ہے لیکن ذات پات کے نظام نے جہاں ہندو مذہب اور معاشرے کے درمیان سماجی پہلوؤں کو متاثر کیا ہے وہاں سزا کے نفاذ میں بھی طبقاتی نظام کا گمراہ عمل دخل رہا ہے۔ مختلف ذاتوں کے لئے سزاوں کا تصور مختلف ہے۔ جس کا سب سے نمایاں پہلو یہ ہے کہ برہمن کے لئے کوئی جسمانی سزا نہیں ہے خواہ وہ کتنے بڑے جرم کا ارتکاب کیوں نہ کرے، کیونکہ وہ برمکے سریا وہن سے پیدا ہوئے ہیں اور تمام کائنات میں مکرم و محترم اور دھرم کے نگران نیز کائنات کی بقاء کے خامن ہیں۔ لہذا ایک برہمن کا قتل اور موت پوری کائنات کا قتل اور موت کے مترادف ہے۔ جبکہ دوسرا طرف شور برہمن کے پاؤں سے پیدا ہونے کی بناء پر معمولی جرم پر بھی واجب انقلاب قرار دیا جاتا ہے۔

ہندوؤں کے مذہبی اور معاشرتی سزاوں کو دو حصوں میں تقسیم کیا گیا ہے۔

پہلی قسم کی سزا نہیں، روحانی سزا نہیں کہلاتی ہیں جو کہ دوسرا زندگی یا جنم میں دی جاتی ہے جس کی بنیاد نظریہ کرم یعنی عمل پر رکھی گئی ہے جس کے لئے اوناگون یا تناسخ کا نظر پانیا گیا ہے اور دوسرا قسم کی سزا نہیں مادی اور جسمانی سزا نہیں ہیں جو کہ اسی زندگی میں دی جاتی ہے جس کا نفاذ بادشاہ کرتا ہے اور جس کی بنیاد ذات پات کا نظام ہے۔ ارتھ شاستر میں چونکہ جرم کی نوعیت کو مدنظر رکھتے ہوئے سزا دینے کی تلقین کی گئی ہے، لہذا اس سلسلے میں ڈیکھی کے جرم کے لئے چار مختلف قسم کی سزا نہیں تجویز کی گئی ہیں۔ جن کی تفصیل آگے آرہی ہے۔

شریعت اسلامیہ نے جرم حرباً (راہرنی) کے لئے درج ذیل سزا نہیں مقرر کی ہیں، جن کا مأخذ قرآن مجید کی یہ آیت ہے۔

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنَّ يُقْتَلُوا أَوْ يُصْلَبُوا أَوْ تُقْطَعَ أَيْدِيهِمْ وَأَرْجُلُهُمْ مِنْ خَلَافٍ أَوْ يُنْفَقُوا مِنَ الْأَرْضِ ضَطَّ ذَالِكَ لَهُمْ خِزْنَىٰ فِي الدُّنْيَا وَلَهُمْ فِي الْآخِرَةِ عَذَابٌ

عَظِيمٌ إِلَّا الَّذِينَ تَأْبُوا مِنْ قَبْلِ آنَ تَقْدِيرُهُمْ فَاعْلَمُوا أَنَّ اللَّهَ غَفُورٌ رَّحِيمٌ (۳۰)

ترجمہ: جو لوگ اللہ اور اس کے رسول ﷺ سے لڑتے ہیں اور ملک میں فساد پھیلانے میں لگر ہتے ہیں ان کی سزا یہ ہے کہ قتل کیے جائیں یا سولی دیئے جائیں یا ان کے ہاتھ اور پیر مخالف جانب سے کانے جائیں یا وہ ملک سے نکال دیئے جائیں۔ اس آیت میں مقصود محاربین کے بارے میں مفسرین کا اختلاف ہے بعض کے نزد یک انس بن مالک "قتل کرتے ہیں کہ قبیلہ عکل یا عربیہ کے لوگوں نے مدینہ کے اطراف کو آما جا کاہ بنا یا یہاں تک کہ انہوں نے ایک چرواہے کو بھی قتل کر دیا، جب یہ خبر رسول اللہ ﷺ کو پہنچی تو آپ ﷺ نے صورتحال معلوم کرائی اور انہیں پکڑ دا کر مدینہ میں بلوایا چنانچہ انہیں ہاتھ اور پاؤں کاٹنے کی اور دوسری قصاصی سزا دی گئی۔ (۱)

درج بالا نصوص کی روشنی میں گویا کہ جرم حرابہ کے لئے چار سزا کیں مقرر ہیں۔ یعنی قتل، قتل اور پھانسی، قطع اور جلاوطنی، ایکن سزاوں کی تحدید میں فقیہاء کا اختلاف ہے کچھ فقیہاء نے کہا ہے کہ "سورہ المائدہ" میں ذکر شدہ سزاوں میں لفظ "واد" تجھیہ کے لئے ہے، لہذا تقاضی کا اختیار ہے کہ وہ کسی بھی سزا کا انتخاب کرتا ہے، جبکہ اور فقیہاء کے نزد یک نہیں، جبکہ مسلک ظاہر کے مطابق تمام فقیہاء کی متفق آراء کے مطابق امام کو ہر صورت اختیار حاصل ہے کہ جرم حرابہ کی خواہ کوئی بھی نوعیت ہو اور محارب نے قتل کیا ہو یا نہ کیا ہو وہ اسے کوئی بھی سزا دے سکتا ہے۔ اور ان کی تفصیل درج ذیل ہیں۔

ا- حرابہ بلا نقصان جانی و مالی

ارتھ شاستر میں اس کے متعلق لکھا گیا ہے۔ "صرف بے چینی پھیلانے اور راجہ کے حرم میں زبردستی داخل ہونے کی صورت میں مجرم کو سر سے پاؤں تک زندہ جلا دیا جائے" جبکہ ایک دوسری جگہ کہا گیا ہے۔

"صرف مسافروں کا راستہ روکنے اور ان پر حملہ کرنے اور ڈاکہ ڈالنے کی صورت میں "موت کی سزا پھانسی کی صورت میں دی جائے" (۳۲) جبکہ فقط اسلامی میں اگر راہزن نے قتل کیا اور نہی مال چھینا، بلکہ صرف خوف و ہراس پیدا کیا تو اس صورت میں امام ابوحنیفہ اور امام احمد بن حنبل کے نزد یک اسے "سزا نفی" دی جائیگی۔ امام ابوحنیفہ کے نزد یک سزا نفی سے مراد "قید" ہے جبکہ امام احمد بن حنبل کے نزد یک "نفی" سے مراد "جلاد طنی" ہے جب تک مرتكب تائب نہ ہو۔ (۳۳) اور امام شافعی اور شیعہ (زیدیہ) کے نزد یک "تعزیر یا نفی" کی سزا دی جائیگی۔ (۳۴) لیکن امام مالکؓ کی رائے کے مطابق قاضی کو "مصالح محصلہ" کے اصول کے پیش نظر حرابہ کی کوئی بھی سزا دینے کی اجازت ہے، "سزا نفی" کی اس برابری کی وجہ سے۔ (۳۵)

نفی (جلاد طنی / قید) کی مدت

احتاف، مالکیہ اور شافعی کے نزد یک نفی کی مدت غیر محدود ہے اور محارب کو تو بہ اور اس کی حالت درست ہونے تک قید میں رکھا جائے گا، اور حنابلہ کے نزد یک بھی بیکی راحح قول ہے۔ لیکن بعض کے نزد یک جرم زنا کی جلاوطنی پر قیاس کرتے ہوئے اس نفی کی مدت بھی ایک سال ہوگی۔ (۳۶) چونکہ اس سزا کی وجہ یہ ہے کہ راہزن صرف شہرت چاہتا ہے اور جلاوطنی کی سزا سے مقصد اس کی فراموش

شی او رگناہی کا باعث بن جانا ہے۔ اور دارالاسلام کی حدود کے اندر رہتے ہوئے کم از کم مسافت قصر (امام ابوحنیفہؓ کے نزدیک تین دن کی مسافت، جبکہ امام امالکؓ، امام شافعیؓ اور احمدؓ کی متفقہ آراء کے مطابق ایک دن کی مسافت ہے، جبکہ بعض کے نزدیک سڑہ میل ہیں) پر واقع کسی شہر میں جلاوطنی کی سزا دی جائیگی۔

لفی کے معنی ”قید“ کے لینے والے فقهاء کے نزدیک اگر چہروئے زمین سے کسی کو نکالا نہیں جا سکتا، تاہم جس قدر ہو سکے اس قدر زمین سے ہٹا دینا کافی ہے اور لفی کے معنی ”جلاوطنی“ کے لینے والے فقهاء کے مطابق بھی محل جرم سے بقدر استطاعت دور رکھنا ہے۔ لیکن ان کے نزدیک اگر مغارب کو قید کر دیں تو یہ اللہ کے حکم کے مطابق اسے زمین سے لفی کرنا نہیں بلکہ لفی اور دور کر دینے کی ضرورت ہو گا لیکن یہ زمین میں اقرار اور ارشادات ہو گا، جو قرآن کی نص کے خلاف ہے۔ جبکہ مغارب کو بقدر طاقت زمین سے دور کرنا لفی ہے اس لئے کہ اسے کسی جگہ ٹھہر نے نہ دیا جائے جب تک اسے نکالا جا سکتا ہوا سے نکلتے رہیں، بشرطیکہ مغارب، راہرنی پر قائم رہے۔ (۳۷)

۲- حرابہ بختصان مالی و بلا جانی

حرابہ کی دوسری صورت یہ کہ مرتبہ حرابہ فرد یا افراد خوف ہر اس پیدا کر کے قتل کی واردات کے بغیر صرف مال اُوث لیں، ازٹھ شاستر میں اس کے متعلق لکھا گیا ہے۔

”ایسا مجرم جو ذکریت کی منصوبہ بندی خود کرے اور کام کسی دوسرے سے کرائے ایسے مجرم کی سزا لوئے جانے والے مال کی قیمت سے دُنی قمر بطور جرمانہ ادا کرنی ہوگی۔ جو مددگار کسی اور کو یہ کہہ کر اس کام پر لگائے کہ میں تجھے انسانوں کا جتنا تجھے چاہیے، اس پر لوئے جانے والے مال کی کل قیمت سے چار گناہ زیادہ رقم جرمانے کے طور پر ادا کرنا ہوگی۔“ (۳۸)

فقہ اسلامی میں اسی صورت کی سزا کے بارے میں فقهاء کی مختلف آراء ہیں۔

امام ابوحنیفہؓ، امام مالکؓ اور امام شافعیؓ کے نزدیک مغارب کو دیاں ہاتھ اور بیاں پاؤں کا شے کی سزا دی جائے۔ دیاں ہاتھ اس لئے کہ سارق (چور) کا سیدھا ہاتھ کا ناٹا جاتا ہے اور بیاں پاؤں مخالفت کے تحقیق کے لیے کا ناٹا جائے گا۔ لیکن ہاتھ کے اچھا ہونے کا انتظام نہیں کیا جائے گا، بلکہ ہاتھ اور پاؤں ایک ساتھ کاٹے جائیں گے کیونکہ یہ ایک ہی سزا ہے اور کام بھی ہاتھ سے شروع ہو گا کیونکہ آیت میں بھی ہاتھ کو پاؤں پر مقدم کیا ہے۔

اگر کسی کے ہاتھ اور پاؤں پہلے ہی سے کسی حرم حرابہ، سرتہ، قصاص یا مرض میں ضائع ہو چکے ہوں تو امام ابوحنیفہؓ اور ایک روایت میں امام احمد بن حنبلؓ کے نزدیک مغارب سے قطع (ہاتھ اور پاؤں کا شے) کی سزا ساقط ہو جائے گی، لیکن امام شافعیؓ کے نزدیک اگر باقی اعضاء قطع کے مستحق ہونے والے بھی کاٹے جائیں گے، اگر اس کا داہنا کثا ہوا ہو تو اس کی جگہ بیاں پاؤں کا ناٹا جائے گا۔ اگر اس کے دونوں ہاتھ صحیح ہوں اور بیاں پاؤں کثا ہوا ہو تو اس کا صرف داہنا ہاتھ کا ناٹا جائے گا، کیونکہ محل حد میں ہاتھ ہی موجود ہے تو اسی پر حد جاری ہو گی۔

امام مالکؓ کے نزدیک اگر راہرنی نے نقل کئے بغیر مال جھینٹا ہو تو مفاد عامہ کے مطابق قاضی / امام اپنے اجتہاد سے سوائے لفی کے کوئی بھی سزا دے سکتا ہے، کیونکہ راہرنی ایک شدید جرم ہے لہذا قاضی / امام کو اختیار نہیں کہ وہ قطع کی سزا چھوڑ کر لفی کی سزا دے، چونکہ اس سزا کی اساس حسرۃ ہے کہ اس میں بھی ہاتھ کا ناٹا جاتا ہے لیکن جرم راہرنی کا ارتکاب آبادی سے ہٹ کر راستوں میں ہوتا ہے، اس لئے مغارب کو اکثر اپنی کامیابی کا لیکھیں ہوتا ہے اور اس بات کا خطرہ نہیں ہوتا کہ کوئی اس کا مقابلہ کرے گا، اور اس کے فرار ہونے

کے امکانات معمولی چور کے موقع سے زیادہ ہیں۔ اس وجہ سے اس کی سزا میں سختی کی گئی تاکہ جرم سے باز رکھنے والے نفیاتی عوامل جرمن کے داعی عوامل پر غالب آ سکیں۔ (۳۹)

۳۔ حرابہ بنقصان جانی و بلا مالی

جرائم حرابہ کی تیسری صورت کہ محارب نے ارتکاب کے دوران صرف قتل کیا اور مال نہیں چھینا، ارتھ شاستر میں اس کے متعلق کہا گیا ہے۔

"ناحق وحشی پن سے مارڈالنے کی صورت میں اس جرم کے مرتكب کی گردن اڑادی جائے" (۴۰)

شریعت اسلام میں اسی صورت کی سزا کے بارے میں فقہاء کے آراء درج ذیل ہیں۔

امام ابو حنفیہ، امام شافعی اور امام احمد بن حنبلؓ کے نزدیک ایسے جرم کے مرتكب فرد کو سزا میں حد کے طور پر صرف قتل کیا جائے لیکن دوسرا رائے کے مطابق پھانسی بھی دی جائے۔ (۴۱) جبکہ امام مالکؓ کے نزدیک قاضی کو اختیار ہے چاہے قتل کرے اور پھنسی دے یا صرف قتل کرے۔ (۴۲) ان دونوں سزاوں کے علاوہ باقی دو سزاوں میں امام کو اختیار نہیں ہے۔ (۴۳)

۴۔ حرابہ بنقصان جانی و مالی

حرابہ کی چوتھی صورت یہ ہے کہ محارب قتل بھی کرے اور مال بھی لے، ارتھ شاستر میں اس کے متعلق کہا گیا ہے۔

"ناحق کسی کے مویشیوں کو چرانے اور ناحق وحشی پن سے مارڈالنے کی صورت میں اس جرم کے مرتكب کی گردن اڑادی جائے" (۴۴)

اسلامی شریعت میں اس کے بارے میں فقہاء کی مختلف آراء ہیں۔

امام شافعی، امام احمد بن حنبلؓ کے نزدیک مجرم کو قتل اور پھانسی دونوں سزاوں دی جائیگی۔ اور اس صورت میں ہاتھ اور پاؤں کاٹنے کی سزا نہیں۔ (۴۵) اور امام مالکؓ کے نزدیک قاضی کو اختیار ہے کہ چاہے قتل کرے، پھانسی دے اور پھر قتل کرے۔ (۴۶) جبکہ امام ابو حنفیہ کے نزدیک دو میں سے کوئی ایک سزادی جائیگی۔ اول یا تو پہلے ہاتھ اور پاؤں کاٹ کر پھر قتل یا پھانسی دی جائے گی۔

دوم یہ کہ ہاتھ پاؤں کاٹے بغیر بلا پھانسی دیئے قتل کیا جائے یا پھانسی دے کر قتل کیا جائے گا۔ (۴۷)

سولی کی کیفیت

امام مالکؓ پہلے پھانسی اور پھر قتل کے قائل ہیں ان کے نزدیک یہ دلیل کہ چونکہ پھانسی عقوبت ہے جو زندہ پر جاری ہو سکتی ہے مردہ پر نہیں، اس لئے محارب کو پہلے لکڑی پر پھانسی دی جائے گی اور مصلوب ہونے کی حالت میں اسے قتل کیا جائے گا کیونکہ پھانسی بطور سزا لازم ہوتی ہے اور مردے پر سزا جاری نہیں ہوتی، پھانسی سے مقصد محض دوسروں کو باز رکھنا نہیں ہے بلکہ اس کا مقصد سزا ہی ہے۔ جبکہ مسلک مالکؓ کے بعض فقہاء پھانسی سے پہلے قتل کی سزا کے قائل ہیں۔ (۴۸)

لیکن امام شافعی اور امام احمدؓ پہلے پھر پھانسی دینے کے قائل ہیں اس فریق کی دلیل یہ ہے کہ نص قرآنی میں قتل کا لفظ پہلے ہے اس لئے قتل پھانسی پر مقدم ہوگا، نیز یہ کہ قتل سے پہلے پھانسی تغذیب ہے جس سے شریعت نے منع کیا ہے اور پھانسی کی سزا قاتل کو

اقدام قتل سے روکنے والی سزا نہیں ہے۔ اگر یہ سزا باز رکھنے والی ہوتی تو ازروے قواعد شریعت قتل کی ضرورت نہ رہتی بلکہ چنانی کی سزا دہروں کو متنبہ کرنے کے لئے مقرر کی گئی ہے اور اس سے مقصود اس کے معاملے کی تشبیر کرد و سرے لوگ باز رہیں۔ (۲۹) اور امام ابو حنفی کے نزدیک بھی امام مالک کے مسلک کی طرح دو آراء ہیں، لیکن راجح قول یہ کہ پہلے زندہ چنانی دی جائے گی اور پھر اسے نیزہ مارا جائے گا یہاں تک کہ مارا جائے۔ اور دو رجید میں چنانی میں مع قتل کی سزا الی ہے جیسے حکوم علیہ کو صلیب کی شکل کے تختے سے باندھ کر گو لی مار دی جائے۔

چنانی کی مدت کے بارے میں فقهاء کا اختلاف ہے، امام احمد بن حنبل[ؓ] کے فقهاء کے نزدیک چنانی کی مدت اتنی ہوئی چا ہی کہ اس معاملے کی شہرت ہو جائے کیونکہ چنانی دینے کا مقصد اس معاملہ کی تشبیر ہے۔ اور امام ابوحنفی[ؓ] اور امام شافعی[ؓ] کے نزدیک محا رب کو تین دن تک چنانی پر لٹکا دیا جائے۔ (۵۰)

محارب اگر حد قائم ہونے سے پہلے مر جائے تو امام احمد بن حنبل[ؓ] کے نزدیک اسے چنانی کی سزا نہیں دی جائے گی کیونکہ چنانی کی سزا بھی حد کا ایک حصہ ہے اور محارب کے مر جانے سے حد ساقط ہو جی ہے اور چنانی بھی ساقط ہو جائے گی۔ لیکن امام شافعی[ؓ] کی رائے کے مطابق چنانی کی سزا ساقط نہیں ہوگی کیونکہ اس کی تنقید ممکن ہے۔ اور مسلک امام ابوحنفی[ؓ] میں بھی چنانی درست ہے کیونکہ قتل کے بعد از راہ عبرت اسے سولی پر لٹکایا جائے گا۔ اگر چوہ حق افراد کو حق اللہ پر مقدم کرتے ہیں کیونکہ امر تنقید حقوق میں مانع نہیں ہے، ہوائے اس کے جو ضرورتا ساقط ہو جائے، لیکن جو حق ساقط نہ ہو وہ نافذ ہوگا۔ (۵۱)

سقوط حد

جم جرم کا ارتکاب کرنے والے راہزن سے درج ذیل صورتوں میں حد ساقط ہو جائے گی۔ اتحاد شاہزاد کے مطابق:

”خواہ جرم کی نوعیت کچھ بھی ہو، کسی برہمن کو اذیتیں نہیں دی جائیں گی۔ برہمن کے چہرے کو داغ دیا جائے گا، کہ جس سے معلوم ہو کہ یہ مجرم ہے۔“

”ایسے لوگوں کو ایذانہ دی جائے جو خود بخود اپنے جرم کا اعتراف کر لیں، جو کم عقل، نابالغ، ضعیف، بیمار، نشے میں مد ہوش دیوانے، بھوکے بیسا سے، لمبے سفر سے تھکے ہارے وہ جووا بھی پیٹ بھر کر کھانا کھا کے اٹھے ہوں،“ (۵۲)

شریعت اسلامی میں درج ذیل صورتوں میں حد جاری نہیں ہوگا۔

۱۔ محارب اپنے جرم کے ارتکاب کا اقرار کرے، جبکہ مستغیث کی تکنذیب کر کے کہے کہ اس نے ہمارے اور پرہنی نہیں کی۔
 ۲۔ محارب اپنے اقرار سے رجوع کرے۔
 ۳۔ مستغیث گواہ کی شہادت کی تکنذیب کرے۔

۴۔ عدالت میں مقدمہ دائر ہونے سے قبل محارب کسی جائز طریقہ پر لوٹے ہوئے مال کا مالک بن جائیں، مثلاً محارب کسی لوٹے ہوئے مال کی قیمت ادا کر کے اسے راضی کرے یا اس سے وہ مال ہبہ کرائے۔

۵۔ اگر محارب گرفتاری سے قبل تو بکر لے تو اس سے حد جرم ساقط ہو جائے گی، کیونکہ ارشادِ الہی ہے۔

الاَللّٰهُمَّ تَابِرْ اِنْ قَبْلَ أَنْ تَقْدِرْ زُوْعَالَيْهِمْ فَاغْلَمُوا أَنَّ اللّٰهَ عَفْوَرَ زَحِيمٌ (۵۳)

ترجمہ: مگر جو لوگ توبہ کر لیں قبل اس کے کہ تم ان پر قابو پاؤ، تو تمہیں معلوم ہونا چاہیے کہ اللہ معاف کرنے والا اور حم کرنے والا ہے۔

درجہ بالا آیت کی روشنی میں توبہ کرنے والے محارب سے لازم ہونے والی سزا میں قطع قتل، چنانی اور غیری (جلاء طنی / قید) سما قط ہو جائیں گی اور قبل قدرت کا مطلب یہ ہے کہ امام (حکومت وقت) نے مجرم کے خلاف کوئی عملی اقدام نہ اٹھایا ہو، عملی اقدام اخنا نے اور قانون کے متحرک ہو جانے کے بعد توبہ کا اعتبار نہیں ہو گا۔ (۵۳) مگر اس توبہ سے شخصی حقوق ساقط نہیں ہوتے گے اور ان حقوق پر وہ بدنیور مسئول ہو گا۔

۱۔ مجرم کو باعزت طور پر بربری کر دیا جائے گا۔

۲۔ مجرم کے پاس مال کی موجودگی میں مستغیث سے چھیننا ہو امال واپس کرے گا، جبکہ ضائع ہو جانے اور عدم موجودگی کی صورت میں اس کا تاو انداز کرے گا۔

۳۔ اگر اس نے کسی کو قتل کیا ہو یا رنجی کیا ہو تو قابلی تھا اس افعال میں قصاص عائد ہو گا، ورنہ دیت لازم آئیگی۔

۴۔ اگر محارب نے حرابہ کے ساتھ مخصوص افعال کے علاوہ اور کوئی فعل انجام دیا ہے پر حد لازم آتی ہے جیسے زنا، تذلف، شرب خر او سرقة وغیرہ تو امام مالک کے نزدیک اس کی توبہ سے ان جرم کی حد ساقط نہیں ہو گی، جبکہ امام ابو حنفیہ کے نزدیک صرف حد سرقة ساقط ہو گی اور یہ بھی اس وقت جب سارق پکڑ جانے سے اور مال کی واپسی سے پہلے ہی توبہ کر لے۔ فرق یہ ہے کہ چونکہ سرقة صغیری اور سرقة کبری میں خصوصت شرط ہے اس لئے کہ مکمل جنایت خالص حق عباد ہے اور خصوصت توبہ پر ختم ہوتی ہے جس کا تمدید مال کی واپسی کی صورت میں ظاہر ہوتا ہے اور جب مال مالک کو واپس مل گیا تو اسے سارق سے حق خصوصت ہی باقی نہیں رہا۔ امام احمد بن حنبلؓ کی راجح رائے اور امام شافعیؓ کی مرجوح رائے یہ ہے کہ توبہ سے ہر حد ساقط ہو جاتی ہے، کیونکہ ارشاد باری تعالیٰ ہے۔

وَالَّذِي أَنْ يَأْتِيَنَّهَا مِنْكُمْ فَأَذْوَهُمَا فَإِنْ تَابَا وَأَصْلَحَا فَأَعْرُضُوا عَنْهُمَا (۵۵)

ترجمہ: اور تم میں سے جو اس فعل کا ارتکاب کریں، ان دونوں کو تکلیف دو پھر اگر وہ توبہ کریں اور اپنی اصلاح کر لیں تو انہیں چھوڑ دو۔

۵۔ محارب کے لئے ضروری ہے کہ بالغ ہو، اور نابالغ پر حد واجب نہ ہو گی کیونکہ سب کے لئے ایک ہی شرعی حکم ہے، لہذا ایک کے حق میں شبہ ہو گا، لیکن تمام بالغ مردوں کو تعزیری سزا دی جائے گی، مرد ہو اور متضرر کے لئے ضروری ہے کہ وہ مسلمان ہو یا ذمی ہو، اور جس مال کے خلاف جرم کا ارتکاب کیا گیا ہو وہ مال جائز طور پر اس کے قبضے میں آیا ہو، مال معصوم ہو، مالیت رکھتا ہو، متضرر کی ملکیت میں ہو، مکتوظ ہو، نصاب کے برابر ہو، محارب اور متضرر دونوں کا کوئی حرابہ میں رشتہ دار نہ ہو، اگر یہ شرعاً کاظم پوری نہ ہو تو مجرم کو سزا نے دندنہ ہو گی بلکہ اسے تعزیری سزا دی جائے گی۔

۶۔ جرم حرابہ میں اگر کوئی عورت شریک ہو اور مال لے تو اس پر حد کا اجراء نہ ہو گا لیکن امام مالکؓ، امام شافعیؓ اور امام احمد بن حنبلؓ کے نزدیک راہنما میں مرد و عورت دونوں کے لئے ایک ہی حکم ہے، بشرطیکہ اس جرم میں اجرائے حد کی دوسری تمام شرعاً کاظم پوری ہو رہی ہو

اور عورت کے ساتھ شریک مرد کے بارے میں امام ابو حنفیہ اور امام محمدؐ کے نزدیک ان پر بھی سزاۓ حد نہیں ہے، لیکن انہیں تعزیری سزا دی جائے گی۔

۸۔ اگر مغارب کی جماعت میں کوئی پاگل تھا تو دیکھا جائے گا کہ آله جارحہ کے ذریعہ قتل کس سے صادر ہوا ہے؟ عاقل سے صادر ہونے کی صورت میں مقتول کے اولیاء کو قصاص یا معاف کرنے کا حق حاصل ہوگا، اور نابالغ سے صادر ہونے کی صورت میں مجرم کے عاقلہ پر دیت واجب ہوگی اور مجرم کے مال لینے کی صورت میں مال ادا کرنے کے ذمہ دار ہوں گے۔ (۵۶)

۹۔ اگر متضرر شخص مسلمان یا ذمی نہ ہو مثلاً حربی متنا من (دارالحرب یعنی مملکت کا فرهہ کے وہ شہری جو دارالاسلام میں سفر کی خصوصی اجازت حاصل کر کے آیا) ہو تو حنفیہ کے نزدیک مجرم پر حد جاری نہیں ہوگی، بلکہ اسے تعزیری سزا دی جائے گی، کیونکہ اس نے ایک ایسے جرم کا ارتکاب کیا ہے جس میں کوئی متعین سزا نہیں ہے۔ (۵۷)

۱۰۔ اگر ایک قافلہ سفر پر ہے کہ دوران سفر خوداں کے قافلہ کے کچھ لوگ دوسروں کے خلاف راہزنی کا ارتکاب کر ڈالیں تو حد واجب نہ ہوگی کیونکہ اس صورت میں حرز ایک ہی ہے یعنی قافلہ، اور اس کی نوعیت ایسی ہوگی جیسا کہ ایک شخص دوسرے کے ساتھ ایک مکان میں قیام پذیر ہو اور اس کی چوری کرے اس لئے حد واجب نہ ہوگی۔

۱۱۔ جرم حرابة کا ارتکاب اگر شہر کے اندر ہو تو امام ابو حنفیہ اور امام محمدؐ کے نزدیک مجرم کو حد کی بجائے سزاۓ تعزیر دی جائے گی، کیونکہ راہزنی کا وقوع وہاں ہوتا ہے جہاں متضررین کسی کو مدد کے لئے نہ پکار سکتے ہوں، لیکن آبادیوں میں بہولت لوگوں کو مدد کے لئے بلا سکتے ہیں۔ لیکن امام ابو یوسفؐ کے نزدیک ان پر سزاۓ حد کا اجراء ہوگا، کیونکہ اس جرم میں نفاذ حد کی علت یہ ہے کہ مجرموں نے راہزنی اور علی الاعلان اور بزویت متضررین سے مال چھینا۔ اور آبادیوں کے اندر غیر علاقوں کی نسبت اسی جرم کا ارتکاب زیادہ سنکھنی ہوتا ہے کیونکہ جنگلوں کی نسبت شہروں میں بغایت اور لوث ماراں بات کی دلیل ہے کہ جرم بڑا طاقتور ہے، لہذا شہر اور جنگل میں کوئی فرق نہیں ہونا چاہیے۔ (۵۸)

خلاصہ الجھ

جرائم کی تاریخ اتنی ہی قدیم ہے جتنی خود انسان کی، اسی لئے دنیا کے تمام ہی مذہبی اور غیر مذہبی (وضعی) قوانین میں جرم و سزا کے مسئلے کو خاصی اہمیت حاصل ہے کیونکہ جرم و سزا کا انسان اور کائنات کے متعلق انسانی تصورات و اعتقادات سے مر بوط تعلق ہے۔ جرم خواہ کسی بھی نوعیت کا ہو، تمام مذاہب کے تعلیمات کے سراسر منافی اور انسانی اندار کے خلاف ہے۔ اور تمام مذاہب نے مجرم کی مذہبی حوصلہ سنکنی اور جرم کی پر زور دیا ہے۔ کیونکہ جرام کے خاتمے ہی سے لوگ سکھ کا انسان لے کر اپنی تمام تر توجہ رو حادی و اخلاقی ضروریات پر مرکوز کر سکتے ہیں۔

ذکورہ بحث کا غالباً یہ ہے کہ سیاسی جرام کو اسکا لار اور فقباء کی اصطلاح میں ”بغایت“ کہا جاتا ہے۔ ارتھ شا ست میں ایسے لوگوں کو سخت سزا دینے اور سختی سے نمٹنے کی تلقین کی گئی ہے۔ جو باشہا یا حکومت کے خلاف لوگوں کو شر و فساد اور مراحمت پر

اکسائیں، کیونکہ اس سے خود لوگوں میں بے چینی اور خوف و ہراس پھیلتا ہے۔ ارتھ شاستر کے مطالعہ سے اس بات کی بھی وضاحت ہوتی ہے کہ ہندو مت میں غیر قانونی طور سے دوسرے کا مال لینا ایک قابل حد (موت کی سزا) اور قبل تغیری (مالی سزا) جرم ہے۔ خواہ وہ اعلانیہ تشدد کے ساتھ ہو یا بغیر تشدد کے چھین لینا ہو، یادھو کہ دی سے ہو، ناقابل معافی جرم ہے اگرچہ وہ معمولی چیز ہی کیوں نہ لے۔ اس کے بعد اسلامی فقہ کے اصطلاح میں حرباء سے مراد، سربراہ ریاست یا امام وقت کے خلاف بغاوت کرنا، اسے معزول کرنا یا حکومت وقت کے خلاف ایک گروہ کے ذریعے طاقت کا استعمال کرنا شامل ہے، چنانچہ فقہ اسلامی کی رو سے بھی قصاص، حد و تغیریات کا نفاذ صرف حاکم وقت یا اس کے نائب کے مقرر کردہ نائب کے دائرہ اختیار میں آتا ہے۔ لہذا دنیاوی قوانین میں سزا وہ کا مقصود ظلم و زیادتی کا انسداد، امن عامہ کا قیام اور حقوق انسانی کا تحفظ ہے کیونکہ معاشرے میں بھی اس وقت تک امن و امان نہیں آ سکتا، جب تک اس میں عموماً جرائم کا ارتکاب کم سے کم نہ کیا جائے۔ اس لئے ہر مذہب اور معاشرے میں جرائم کی روک تھام کے لئے کسی نہ کسی صورت میں مقررہ سزا اور تغیری موجود ہے۔

شریعت اسلامی کے مقاصد پانچ ہیں جن میں تحفظ دین، تحفظ نفس، تحفظ عقل، تحفظ مال شامل ہیں، چونکہ مال کے تحفظ سے مراد جان اور آبرو کی حفاظت ہے اس لئے شریعت اسلامی نے مال کے تحفظ کے متعلق ہدایات اور تحدیدات معین کر کے باطل طریقوں اور ذرا لئے کی طرف متجاوز ہونے کی اجازت نہیں دی اور قرآن نے باطل طریقہ پر ایک دوسرے کا مال کھانے سے منع فرمایا۔ لہذا اسلام میں سزا وہ کے دیگر مقاصد کے ساتھ ساتھ تصویر آختر اور خدا کی رضا جوئی بھی ہے، کیونکہ قرآن جہاں کیسی جرم کی دنیوی سزا و عقوبت کا ذکر کرتا ہے، وہاں آخرت کی مسئولیت کا احساس بھی دلاتا ہے، چونکہ معاشرے میں لوگ مختلف جرائم کا ارتکاب کرتے ہیں، اسی طرح جرائم کی سزا بھی بھی مختلف نوعیت کے حامل ہیں۔

الغرض ارتھ شاستر اور فقہ اسلامی میں مالی جرائم کے سلسلے میں عام چوری اور حرباء میں فرق کر کے دونوں کے نزدیک لفظ سرتہ میں خفیہ ارتکاب جرم کے مفہوم کو شامل کر دیا ہے، جبکہ لفظ حرباء میں جھر اور بصورت استعمال قوت ارتکاب جرم کا مفہوم شامل ہے۔ دونوں کی رو سے حرباء کی سزا عام سرقد کے مقابلے میں اس لئے زیادہ رکھی گئی ہے کہ اس میں مجرم ریاستی اور اروں کی قوت اور صلاحیت کو للاکرتا ہے اور اپنے آپ کو سرکار کے مقابلے میں زیادہ طاقتور سمجھتا ہے۔ لہذا ان کے لئے سزا بھی سخت رکھی گئی ہے تاکہ اور لوگ اس سے عبرت حاصل کریں اور اس طرح کے جرم سے اجتناب کریں۔

حوالہ حالت

- (۱) ”کوٹلیہ“ کے معنی ہے *man subsistence* لفظی و شخص جو تھوڑے خواراک اور پیسے پر قباعت کرے۔ www.encyclopedia.kautilya.com پر بجہہ ”چاکلیہ“ کے معنی یہی چانک نامی متن کے خاندان کا (فرد) کی جاتی ہے۔ راجیسو راو اصغر، ہندی اردو لغت، بذیل مادہ ”چاکلیہ“ واضح رہے کہ متن کا مطلب یہ بھی ہے کہ وہ شخص جو دکھ اور سکھ کی حالت میں کیساں رہے اُرثی عابد۔ راجیسو راو اصغر، ہندی اردو لغت، بذیل مادہ ”مُنِي“ سمجھیت کتاب گھر، لاہور۔
- (۲) راجیسو راو اصغر، ہندی اردو لغت، بذیل مادہ ”ارتح“ سمجھیت کتاب گھر، لاہور۔
- (۳) ایضاً بذیل مادہ ”شاہستَر“
- (۴) ارتو شاستر، کوٹلیہ چاکلیہ، ص ۵۹۳ مادہ ”ارتح“، محمد اسماعیل ذبیح، یکسas پرنٹرز، یونیورسٹی روڈ کراچی، فروری ۱۹۹۱ء۔
- (۵) راجیسو راو اصغر، ہندی اردو لغت، بذیل مادہ ”ارتح“ سمجھیت کتاب گھر، لاہور۔
- (۶) <http://www.sankalpindia.net/drupal/arthashastra-oldest-book-total-management-war-strat>
- (۷) <http://www.sankalpindia.net/drupal/arthashastra-oldest-book-total-management-war-strat>
- (۸) اشک وردھنا، ہور یا خاندان سے تعلق رکھنے والا تیری قبیل سچ میں ہندوستان کا حکمران گزرا ہے۔ بعد میں اشک وردھنا نے بدھ مت اختیار کر کے بدھ مت کے لئے بہت کام کیا۔ یہی وجہ ہے کہ ان کے دور حکومت میں بدھ مت نے بہت ترقی کی۔ نیز انہوں نے اپنے دور حکومت میں ہرمذہب کے بیرون کاروں کو ہر قسم کی بندی آزادی دی۔

Oxford Concise Dictionary of World Religions, John Bowker, P-59, Oxford University Press.

- (۹) ارتو شاستر، ص ۱۵
- (۱۰) <http://www.sankalpindia.net/drupal/arthashastra-oldest-book-total-management-war-strat>
- (۱۱) اکا سانی، بداع الصنائع، ج ۹ ص ۳۲۰، میں ایک پوائنٹ کتاب مارکیٹ اردو بازار کراچی دوسرا یہ یعنی ۲۰۰۵ء۔
- (۱۲) ارتو شاستر، باب نمبر ۳، جزو ۱ ص ۳۸۵، یکسas پرنٹرز، یونیورسٹی روڈ کراچی، پاکستان فروری ۱۹۹۱ء۔
- (۱۳) ارتو شاستر، باب نمبر ۳، جزو ۹ ص ۳۱۹، ایضاً ایضاً باب نمبر ۳، جزو ۱۱ ص ۳۲۲، ایضاً ایضاً باب نمبر ۳، جزو ۱۳ ص ۳۲۸
- (۱۴) اکا سانی، بداع الصنائع، ج ۹ ص ۳۲۰-۳۲۱
- (۱۵) قتوی هندیہ، ج ۲ ص ۱۸۲، شاہ کاربک فاؤنڈیشن حاجی بلڈنگ حسن علی آنندی روڈ، کراچی سطن۔
- (۱۶) قتوی هندیہ، ج ۲ ص ۱۸۲، ابن عابدین، ردا المختار علی الدر المختار شرح تنویر الابصار، ج ۳ ص ۲۱۹
- (۱۷) اکا سانی، بداع الصنائع، ج ۹ ص ۳۲۱
- (۱۸) اکا سانی، بداع الصنائع، ج ۹ ص ۳۲۱-۳۲۰
- (۱۹) ایضاً: ج ۹ ص ۳۲۳
- (۲۰) اکا سانی، بداع الصنائع، ج ۹ ص ۳۲۱-۳۲۰ رزکریا بن محمد الانصاری، اسٹی المطالب، ج ۲ ص ۱۵۳
- (۲۱) ایضاً: بر السرخی، المبسوط، ج ۹ ص ۲۰۳
- (۲۲) اکا سانی، بداع الصنائع، ج ۹ ص ۳۲۰
- (۲۳) ارتو شاستر باب نمبر ۳، جزو ۱۱ ص ۳۲۲
- (۲۴) اکا سانی، بداع الصنائع، ج ۹ ص ۳۲۰-۳۲۱ رزکریا بن محمد الانصاری، اسٹی المطالب، ج ۲ ص ۱۵۳
- (۲۵) موفق الدین ابن قدامة، المغنى، ج ۱۰ ص ۳۰۲، شاہ کاربک فاؤنڈیشن حاجی بلڈنگ حسن علی آنندی روڈ، کراچی سطن۔

- (۲۷) ارتھشاستر، باب نمبر ۳، جزو ۱۱ ص ۳۶۶
- (۲۸) ایضاً: باب نمبر ۳، جزو ۸ ص ۳۲۶
- (۲۹) عبید القادر عودہ، المشریع الجنانی الاسلامی، ج ۲ ص ۱۲۶ / الکاسانی، بدائع الصنائع، ج ۹ ص ۳۶۶
- (۳۰) القرآن ۵: ۳۳
- (۳۱) ابو داؤد، سنن ابو داؤد، ابواب الحدود، باب ما جاء فی المخاریب، رقم الحدیث ۳۳۶۲، ادارہ اسلامیات انارکی لاہور ۱۹۹۱ء۔
- (۳۲) ارتھشاستر باب نمبر ۳، جزو ۱۱ ص ۳۲۲
- (۳۳) الکاسانی، بدائع الصنائع، ج ۹ ص ۳۶۶ / موقف الدین ابن قدامہ، المغنى، ج ۱۰ ص ۳۱۳
- (۳۴) زکریا بن محمد الانصاری، اسن الطالب، ج ۲ ص ۱۵۳ / زکریا بن محمد الانصاری، اسن الطالب، ج ۳ ص ۱۵۲
- (۳۵) امام مالک بن انس، المدونۃ، ج ۱۲ ص ۹۸-۹۹، انجام سعید کشمکش اوب منزل پاکستان چوک کراچی۔
- (۳۶) امام مالک بن انس، المدونۃ، ج ۱۲ ص ۹۸-۹۹ / ابن رشد، بدایۃ الجہد، ج ۲ ص ۳۸۱ / زکریا بن محمد الانصاری، اسن الطالب، ج ۳ ص ۱۵۲
- (۳۷) موقف الدین ابن قدامہ، المغنى، ج ۱۰ ص ۳۱۳-۳۱۲، دارالكتاب العلمي، بیروت لبنان، طبع اولی ۱۳۲۲ھ۔ ۲۰۰۲ء۔
- (۳۸) ارتھشاستر، باب نمبر ۳، جزو ۱۱ ص ۳۸۶
- (۳۹) الکاسانی، بدائع الصنائع، ج ۹ ص ۳۶۷ / شرح الاذہار، ج ۲ ص ۳۸۱ / ابن رشد، بدایۃ الجہد، ج ۲ ص ۳۸۱ / ابن حزم، الحکیم، ج ۱۱ ص ۳۲
- (۴۰) ارتھشاستر، باب نمبر ۳، جزو ۱۱ ص ۳۲۳
- (۴۱) ابن رشد، بدایۃ الجہد، ج ۷ ص ۹۳ / امام مالک بن انس، المدونۃ، ج ۱۲ ص ۹۹ / ابن رشد، بدایۃ الجہد، ج ۲ ص ۸۱ / موقف الدین ابن قدامہ، المغنى، ج ۱۰ ص ۳۷۰
- (۴۲) المدونۃ، ج ۱۲ ص ۹۹، دارالكتاب العلمي، بیروت لبنان، طبع اولی ۱۳۲۲ھ۔ ۲۰۰۲ء۔
- (۴۳) ابن رشد، بدایۃ الجہد، ج ۲ ص ۳۸۲-۳۸۳
- (۴۴) ارتھشاستر، باب نمبر ۳، جزو ۱۱ ص ۳۲۳
- (۴۵) موقف الدین ابن قدامہ، المغنى، ج ۱۰ ص ۳۷۰ / زکریا بن محمد الانصاری، اسن الطالب، ج ۳ ص ۱۵۵ / الکاسانی، بدائع الصنائع، ج ۹ ص ۳۶۶
- (۴۶) امام مالک بن انس، المدونۃ، ج ۱۲ ص ۹۹ / ابن رشد، بدایۃ الجہد، ج ۲ ص ۳۸۱
- (۴۷) الکاسانی، بدائع الصنائع، ج ۹ ص ۳۲۸
- (۴۸) ابن رشد، بدایۃ الجہد، ج ۲ ص ۳۸۱
- (۴۹) موقف الدین ابن قدامہ، المغنى، ج ۱۰ ص ۳۰۸
- (۵۰) ایضاً: / ابن رشد، بدایۃ الجہد، ج ۲ ص ۳۸۱ / زکریا بن محمد الانصاری، اسن الطالب، ج ۳ ص ۱۵۵
- (۵۱) موقف الدین ابن قدامہ، المغنى، ج ۹ ص ۳۰۹-۳۲۳ / زکریا بن محمد الانصاری، اسن الطالب، ج ۳ ص ۱۵۵ / الکاسانی، بدائع الصنائع، ج ۹ ص ۳۷۲
- (۵۲) ارتھشاستر، باب نمبر ۳، جزو ۸ ص ۳۱۶-۳۱۷
- (۵۳) القرآن ۵: ۳۲
- (۵۴) زکریا بن محمد الانصاری، اسن الطالب، ج ۳ ص ۱۵۵، دارالكتاب العلمي، بیروت Lebanon، طبع اولی ۱۳۲۲ھ۔ ۲۰۰۲ء۔
- (۵۵) القرآن ۱۶: ۳
- (۵۶) الکاسانی، بدائع الصنائع، ج ۹ ص ۳۷۳-۳۷۴
- (۵۷) المسنی، المبوط، ج ۹ ص ۲۰۵-۲۰۶، دارالسلام للنشر والتوزیع، الرباط، الطبعة الاولی محرم ۱۳۲۰ھ۔ ابریل ۱۹۹۹ء۔
- (۵۸) المسنی، المبوط، ج ۹ ص ۲۰۱